



СТОМАТОЛОШКА КОМОРА НА МАКЕДОНИЈА  
MACEDONIAN DENTAL CHAMBER  
ODA STOMATOLOGIJE E MAQEDONISË

ул. Балзакова бр. 32 Скопје  
(02) 3246 852

ИЗВЕШТАЈ

од 19-та седница на Извршниот одбор на СКМ  
одржана на ден 13.03.2021 година

На 19-тата седница на Извршниот одбор на СКМ присуствуваа 14 членови.  
(На ЗООМ беа приклучени: Александра Табаковска и Јован Гагалески).  
На седницата оправдано отсутен беше д-р Кенан Ферати.  
На седницата присуствуваше и Претседателот на Надзорниот одбор на СКМ, д-р Ѓорѓи Топузоски.  
Седницата започна во 10:30 часот, а истата ја отвори Претседателот на Извршниот одбор на СКМ, д-р Мирлинд Селими, со читање на Предлог- дневниот ред.

Предлог-дневен ред

1. Разгледување и усвојување на Предлог- записник од 18-та седница на ИО на СКМ;
2. Информација за тековните активности на СКМ;
3. Информација за работата на секторите во Стручната служба на Комората;
4. Разгледување и усвојување на Предлог- правилник за трошоци на постапка пред органите и телата на Комората;
5. Разно.

По читањето на Предлог- дневниот ред, истиот беше ставен на гласање, при што Предлог- дневниот ред едногласно беше усвоен, без измени и дополнување и стана дневен ред со следниве точки:

ДНЕВЕН РЕД

1. Разгледување и усвојување на Предлог- записник од 18-та седница на ИО на СКМ;
  2. Информација за тековните активности на СКМ;
  3. Информација за работата на секторите во Стручната служба на Комората;
  4. Разгледување и усвојување на Предлог- правилник за трошоци на постапка пред органите и телата на Комората;
  5. Разно.
1. **Разгледување и усвојување на Предлог- записник од 18-тата седница на ИО на СКМ;**

Предлог-записникот од 18-тата седница на Извршниот одбор, одржана на ден 21.01.2021 година, беше едногласно усвоен, без измени и дополнувања.

## **2. Информација за тековните активности на СКМ;**

На ден 12.03.2021 година започна вакцинацијата против Ковид 19 на докторите на стоматологија кои се вработени во приватните здравствени установи. Вакцинацијата се одвива во пунктот за вакцинација во Поликлиниката Јане Сандански Скопје со вакцината Sputnik V. Термините за вакцинација докторите на стоматологија ќе ги добијат по смс порака на телефонскиот број кој го оставиле при пријавување за вакцинација на mail [vakcinaskm@gmail.com](mailto:vakcinaskm@gmail.com).

Во првата фаза ќе бидат вакцинирани само докторите на стоматологија, а во понатамошните фази ќе се вакцинираат и останатите членови на стоматолошките тимови. Се очекува сите 900 пријавени доктори на стоматологија да се вакцинираат.

Во наредниот период членовите на Кризнатата група на СКМ, на чело со Претседателот на Комората и воедно Претседател на Кризнатата група на СКМ, д-р Маријан Денковски, ќе одржуваат ЗООМ состаноци на кои сите членови на Комората ќе можат да се приклучат и да добијат одговор на поставените прашања во врска со имунизацијата и од некои други области кои ги засегаат, а се во статутарна ингеренција на Комората.

Претседателот на Комората, д-р Денковски оствари средби и одржа заеднички состаноци со претседателите на Лекарската и Фармацевтската комора, во просториите на Стоматолошката комора на Македонија и во просториите на Лекарската комора на Македонија.

На ден 11.02.2021 година, во просториите на СКМ е одржан и заеднички состанок на претседателите на трите комори со Националниот координатор за вакцинација, Александра Грозданова, како и со одговорната од Мој Термин, Жаклина Чагоровска, на кој и преку линк на ЗООМ се приклучија членови на коморите, кои имаа можност да постават прашања за сите информации околу вакцинацијата. На состанокот, Националниот координатор за вакцинација и претседателот на Мој термин одговараа на прашањата кои најмногу ги засегаат докторите кои сакаат да се вакцинираат. Во месец декември 2020 година е спроведена анкета за вакцинација, а истата е доставена и до СКМ заради контакт со приватните стоматолози, но која поради задоцнетото доставување не даде точна слика за интересот помеѓу стоматолозите.

Превенцијата е многу важна во справувањето со оваа пандемија и затоа е важно докторите на стоматологија како здравствени работници да придонесат со личен пример во процесот на вакцинација. Согласно Заклучокот донесен на претходната седница на Извршниот одбор да се даде препорака на членовите на Комората да се вакцинираат и заклучокот за спроведување на кампања за вакцинација, членовите на Извршниот одбор донесоа **Одлука да се спроведе Кампања за вакцинација**, и тоа како самостојно така и во соработка со Лекарската и Фармацевтската комора и одлучија трошоците за кампањата за вакцинација да бидат покриени од сметката на Комората. Формална одлука ќе биде изготвена од Стручната служба на Комората.

**Работниот текст на Статутот** е поставен на интернет-страницата на Комората за разгледување и давање предлози, идеи и забелешки од членовите на Комората. Периодот за разгледување и давање предлози, идеи и забелешки од членовите на Комората трае 30 (триесет) дена, односно до 15.03.2021 година. Членовите на Комората, своите предлози и забелешки треба да ги достават на е-майл адреса на претседателите на своите Регионални одбори, во рок од 30 (триесет) дена, кои потоа во рок од 8 (осум) дена по истекот на рокот од 30 дена, истите ги доставуваат до Комисијата за статутарни и правни прашања. По утврдувањето на предлог – текстот, Комисијата за статутарни и правни прашања во наредните две недели треба да го достави на разгледување до Извршниот одбор на Комората, кој согласно Статут на Комора е предлагач до Собранието на Комората.

На ден 05.03.2021 година Комисијата за стручни стоматолошки прашања на Стоматолошката комора на Македонија распиша **ЈАВЕН ПОВИК** за избор на спроведувачите на континуирано

**стручно усвршување за периодот 2021-2025 година, кој е објавен на веб-страницата на Комората.** Јавниот повик е објавен согласно Правилникот за облици на континуирано стручно усвршување, критериуми за распоредување на облиците, критериуми за избор на спроведувачи на облици на континуирано стручно усвршување и бодови за континуирано стручно усвршување за обновување на лиценца за работа за здравствени работници со високо образование од областа на стоматологијата (пречистен текст од 26.06.2020 година) и Одлуката на Комисијата за стручни стоматолошки прашања на Стоматолошката комора на Македонија бр. 17-234/3 од 19.02.2021 г. Комисијата за стручни стоматолошки прашања за изборот на спроведувачите на облиците на континуирано стручно усвршување донесува Одлука за избор на спроведувачи на облиците на континуирано стручно усвршување и соодветно решение за друштва и здруженија кои ги исполнуваат критериумите за спроведувачи на континуирано стручно усвршување. Изборот на спроведувачите на континуирано стручно усвршување се врши за период од 4 (четири) години. Комисијата за стручни стоматолошки прашања на годишно ниво врши акредитација на два облика на континуирано стручно усвршување за стручни стоматолошки здруженија и два облика на континуирано стручно усвршување за стручни стоматолошки друштва и еден облик за акредитирани стоматолошки факултети, врз основа на годишен план за организирање на континуирано стручно усвршување од страна на Комората, со распоредување на стручните собири по денови и месеци во годината и региони без преклопување по датуми на одржување на собирите.

Со цел да продолжи одржувањето на субвенционирани настани и во 2021 година, Извршниот одбор донесе **Одлука за субвенционирани настани за 2021 година**. Формална одлука ќе изготви Стручната служба на Комората.

На седницата беше разгледана комплетната документација за купување/продавање на деловните простории на Комората, градежната книга и беше направен увид во сите сметки на Комората, со почетен датум 01.09.2020 година, па заклучно со добивање на Имотни листови за новиот деловен простор на Комората.

Извршниот одбор донесе **Одлука да се отпише стоматолошкиот стол НВ 2000 С**, кој беше сместен во стариот деловен простор на Комората, поради неупотребливост, купен на 16.10.2018 година од БОРДЕН ЛТД ДООЕЛ Скопје, по цена од 30.750,00 денари со вклучен ДДВ од 18%. Сегашна вредност на стоматолошкиот стол е 20.513,00 денари. Формална одлука за отпишување на стоматолошкиот стол ќе изготви Стручната служба на Комората.

**Финансискиот извештај за 2020 година** беше детално образложен и разгледан, по што беше и усвоен со 14 гласа ЗА и еден глас воздржан. Предлог-финансискиот извештај за работата на Комората за 2020 година ќе се достави до Претседателот на Собранието на Стоматолошката комора на Македонија. Извршниот одбор донесе **Одлука да се усвои предлог-финансискиот извештај за работата на Комората за 2020 година**, а истата формално ќе ја изработи Стручната служба на Комората.

Во врска со **Светскиот ден на оралното здравје**, 20-ти март, кога на глобално, но и на локално ниво се случуваат активности за подигање на глобалната свест за превентива и надзор над оралните болести и ден кога се шири порака за добра орална хигиена на деца и возрасни, Комората, и оваа година во услови на пандемија сепак, скромно ќе го одбележи под мотото “Да бидеме горди на нашата уста”. За таа цел Комората презеде активности за едукативни предавања на Клиниката за детските болести во Скопје, ЈЗУ Спец. болница за геријатриска и палијативна

медицина 13-ти Ноември Скопје, како и за деца во основни училишта преку Министерството за образование и наука. По кратка дискусија Извршиот одбор донесе **Одлука за спроведување на активности поврзани со Светскиот ден на оралното здравје и покривање на трошоците кои ќе произлезат од самите активности**, а формална одлука ќе изработи Стручната служба на Комората.

### **3. Информација за работата на Секторите во Стручната служба на Комората;**

По разгледување на доставените Извештаи за работата на секторите на Комората за изминатата година, истите беа усвоени без забелешки и работата на вработените во Стручната служба е оценета со висока оценка.

### **4. Разгледување и усвојување на Предлог- правилник за начин на пресметка и наплата на такси и трошоци на постапка на органите и телата на Стоматолошка комора на Македонија;**

Со цел да се регулира начинот на пресметка и наплата на такси и трошоци на постапка пред органите и телата на Стоматолошката комора на Македонија, од страна на Правниот сектор на СКМ и правниот застапник на Комората -- Адвокатското друштво Ристовска & Вујиќ, е изготвен Предлог-правилник за начин на пресметка и наплата на такси и трошоци на постапка на органите и телата на Стоматолошка комора на Македонија.

Извршиот одбор едногласно донесе Одлука со која се усвојува предложениот Предлог-Правилник за начин на пресметка и наплата на такси и трошоци на постапка на органите и телата на СКМ, а истата правно-формално ќе ја изработи Правниот сектор на Комората.

Правилникот за начин на пресметка и наплата на такси и трошоци на постапка на органите и телата на Стоматолошката комора на Македонија ќе биде објавен на веб-страницата на Комората, а ќе влезе во сила и ќе се применува осмиот ден од денот на објавувањето на веб-страницата на Комората.

### **5. Разно**

Под точката разно се дискутираше пред сè за доцнењето на одлуката на Управниот одбор на ФЗО поврзана со покачување на цените на партиципацијата во примарна стоматологија. Во дискусијата се разгледа и последната Одлука на ФЗОРСМ за носење на Правилник за измена на Правилникот за плаќање во примарна стоматологија. Одлуката на ФЗОРСМ е пред сè поради фактот дека додека Комората се труди да ги покачи цените на сите даватели на стоматолошки услуги, колегите од ЗПЗСУ ПДДМ со своите постапки апсолутно работат против интересите на стоматолозите и со своите дописи и барања за пристап за информации од јавен карактер до ФЗОРСМ го отежнуваат и одолговлекуваат покачувањето. Исто така, Извршиот одбор ја осуди и најновата претставка до Владата и до Министерството за здравство од страна на ЗПЗСУ ПДДМ, каде спротивно од сите логики и спротивно и од нивните досегашни ставови побарале критериумите за мрежата за примарна стоматологија да се изменат и наместо како досега на еден матичен стоматолог да има 1000 жители на еден матичен стоматолог, побарале измена на критериуми за мрежа ма примарна стоматологија. ЗПЗСУ ПДДМ во дописот бара, наместо како до сега – критериум во мрежа е 1000 жители на еден матичен стоматолог, да се смени во 2000 осигуреници на еден матичен стоматолог. Извршиот одбор смета дека со оваа барање се прави сосема спротивен ефект и доколку Министерството истото го прифати, не само што младите стоматолози нема да може да склучат договори многу години натаму, туку со ова постои можност и голем процент од сегашните да не може да ги продолжи. Извршиот одбор донесе заклучок за оваа активност на ЗПЗСУ ПДДМ да се изготви соопштение за да се запознае поширокото членство, а за истото да се дискутира и на следната седница на Собранието на Комората.

Понатаму се разговараше и за сегашната состојба на непостоење на протоколи за работа во стоматологија и нивна неопходност во услови на се поголем број на поплаки од пациенти. По

однос на ова, Извршниот одбор заклучи дека д-р Касапи ќе биде задолжен да комуницира со релевантните друштва и здруженија за изработка на протоколи и во најскоро време да даде извештај до ИО на СКМ.

Д-р Денковски даде предлог до членовите на ИО, сите субјекти што имаат Договор за рекламирање во списанието на Комората ВОКС ДЕНТАРИИ, да им се даде можност за пристап до листата со mail адреси на членовите на Комората, под услов да доплатат износ од 35.000,00 денари, а сите субјекти што немаат склучено договор за рекламирање, да ја добијат истата можност со плаќање на износ од 70.000,00 денари на сметка на Комората.

Извршниот одбор едногласно донесе **Одлука за плаќање на надомест за пристап до mail адресите на членовите на СКМ**, а истата формално ќе ја изработи Стручната служба на Комората.

Извршен одбор на Стоматолошка комора на Македонија

Претседател

д-р Мирлинд Селими

